

रेलवे लाइन का कार्य शुरू करने का किसानों ने किया विरोध

किसानों के विरोध जताने पर प्रशासन को बिना जमीन का कब्जा लिए ही वापिस लौटना पड़ा

खिरोड़, (निसं)। दुर्जनपुरा से गोठड़ा श्री सीमेंट कंपनी तक डाली जाने वाली रेलवे लाइन का कार्य शुरू करने के लिए संबंधित किसानों की जमीन को चिह्नित कर जमीन का कब्जा लेने प्रशासन मंगलवार सुबह नौ बजे बसावा गांव के खेतों में पहुंचा, मगर किसानों के विरोध जताने पर प्रशासन को बिना जमीन का कब्जा लिए ही वापिस लौटना पड़ा।

प्रशासन पुलिस जाब्तों के साथ बसावा गांव के खेतों में किसानों की अनुमति के बिना ही जबरन घुस गए और रेलवे लाइन डाले जाने का कार्य शुरू कर दिया, मगर आस-पड़ोस के किसानों ने एकत्रित होकर इस कार्य का विरोध किया। पुलिस प्रशासन का भी भारी विरोध किया गया। इस मामले में किसानों ने बताया कि हमारे खेतों में से रेलवे लाइन नहीं जाने देंगे। चाहे हमारी जान भी क्यों न चली जाए सभी किसानों ने मिलकर एक स्वर में कहा कि जान दे देंगे, मगर हमारी जमीन में से रेलवे लाइन नहीं जाने देंगे। रेलवे लाइन निरस्त किसान संघर्ष समिति के अध्यक्ष रतनसिंह शेखावत के नेतृत्व में किसानों ने रेलवे लाइन का जमकर विरोध किया। किसानों ने प्रशासन की



दुर्जनपुरा से गोठड़ा श्री सीमेंट कंपनी तक डाली जाने वाली रेलवे लाइन का किसानों ने विरोध किया।

इस कार्यवाही को गैरकानूनी बताते हुए कहा कि किसानों की सहमति के बिना किसानों के खेतों में घुसना गलत है। प्रशासन एवं भरपुर पुलिस जाब्तों के साथ खेतों में रेलवे लाइन डाले जाने का काम शुरू करने के लिए संबंधित ठेकेदार अपने साथ ट्रैक्टर-ट्राली में सामान लेकर आए और खेतों में काम करना शुरू कर दिया। मगर सैकड़ों की संख्या में कृषक

महिलाओं एवं पुरुषों ने इसका जमकर विरोध किया, जिसके चलते प्रशासन को वापस लौटना पड़ा। किसान नेता विजेंद्र सिंह काजला ने कहा कि किसानों को डरा-धमका कर जबरन रेल लाइन डालने के लिए भूमि का अधिग्रहण करना सरकार और प्रशासन की कार्यरताना है। उन्होंने कहा कि अगर सरकार को इन पूंजीपतियों के लिए रेल लाइन डालनी

है तो किसानों को मार्केट रेट से चार से पांच गुना भूमिका मूल्य और किसानों को पुनर्वास की सुविधा दिए जाने व प्रभावित किसानों को सरकारी नौकरी देने एवं रेल लाइन के दोनों तरफ सड़क डालनी होगी। किसान नेता नरेंद्र कडुवाल ने कहा कि अगर किसानों की सहमति के बिना प्रशासन किसानों के खेतों में घुसा तो किसानों द्वारा प्रशासन के खिलाफ जमकर

■ संबंधित किसानों की जमीन को चिह्नित कर जमीन का कब्जा लेने प्रशासन बसावा गांव के खेतों में पहुंचा

■ सभी किसानों ने मिलकर एक स्वर में कहा कि जान दे देंगे, मगर हमारी जमीन में से रेलवे लाइन नहीं जाने देंगे

विरोध किया जाएगा।

रेलवे लाइन का विरोध प्रदर्शन करने वालों में राजेश दूत, शीशराम दूत, करणीराम, जगदीश प्रसाद, शिशुपाल, पंकज कुमार, मुकेश कुमार, राकेश कुमार, विक्की, महेश, भूपेश गुर्जर, मनोज मूंड, मामराज मूंड, माया देवी, सुनीता देवी, संतोष देवी, प्रभाती देवी, कमला देवी, परमेश्वरी देवी, सावित्री देवी, कमला देवी सहित सैकड़ों लोग शामिल थे।

रीट प्रमाण पत्र का वितरण समय से पहले ही बंद करने पर हंगामा

उदयपुर, (कासं)। शहर के सूरजपोल स्थित राजकीय फतह सी.सै. स्कूल में मंगलवार को रीट प्रमाण परीक्षा प्रमाण पत्र का वितरण समय से पहले ही बंद किए जाने पर हंगामा हो गया। अभ्यर्थी विरोध पर उतर आए और प्रिंसिपल चेतन पानेरी के रूम के बाहर प्रदर्शन करने लगे।

अभ्यर्थियों का कहना था कि स्कूल प्रबंधन को स्कूल के निर्धारित समय में रीट प्रमाण पत्र वितरित करने थे, लेकिन स्टाफ एक घंटा पहले ही स्कूल से गायब हो गया। अभ्यर्थी घंटों तक इधर से उधर भटकते रहे, लेकिन उन्हें कोई जवाब देने वाला नहीं था। इस दौरान इस दौरान प्रिंसिपल चेतन पानेरी भी गायब थे। अभ्यर्थी उन्हें फोन करते रहे लेकिन उन्होंने

■ अभ्यर्थी विरोध पर उतर आए और प्रिंसिपल के रूम के बाहर प्रदर्शन किया

कॉल नहीं उठाया। ऐसे में जब अभ्यर्थियों ने डीईओ को इसकी शिकायत की तो प्रिंसिपल तुरंत स्कूल पहुंचे। प्रिंसिपल चेतन पानेरी स्टाफ कम होने और इस वक्त प्रवेश व टीसी आदि की भार होने का कारण गिनाते रहे, जबकि स्कूल में पीटीआई सहित 65 जनों का स्टाफ है। जानकारी के अनुसार सरकारी फतह स्कूल में रीट प्रमाण का वितरण सोमवार को शुरू हुआ था। पहले दिन भी समस्या आई लेकिन दूसरे दिन

मंगलवार को हालात और खराब हो गए। यहां 60 से 70 किमी दूर कोटडा, सेमारी, खेरवाड़ा आदि ब्लॉक से महिला और पुरुष अभ्यर्थी आए थे, जिन्हें प्रमाण पत्र लेकर बस से वापस अपने घर जाना था लेकिन स्कूल प्रबंधन की लापरवाही के कारण अभ्यर्थियों को खाली हाथ लौटना पड़ा। स्कूल को आठ हजार अभ्यर्थियों को रीट प्रमाण पत्र वितरित करने हैं। रिपोर्ट के अनुसार, उसका पति फतेह सिंह ट्रेलर लेकर कोटपूतली से ब्यावर की ओर आ रहा था, तभी तबीजी के पास पिकअप और मोटरसाइकिल पर सवार कुछ लोगों ने ट्रेलर रुकवाया और शिवराज, रोहित, सत्यनारायण समेत अन्य ने फतेह सिंह के साथ गंभीर मारपीट की।

जमानत रद्द कराने के लिए कोर्ट में प्रार्थना पत्र दिया

नसीराबाद, (निसं)। मांगलियावास थाने में दर्ज एक हत्या के मामले में आरोपियों को नसीराबाद अपर जिला एवं सत्र न्यायालय द्वारा दी गई जमानत के खिलाफ कोर्ट में प्रार्थना पत्र प्रस्तुत किया गया।

अपर लोक अभियोजक महेंद्र चौधरी ने बताया कि रामपुरा धोला दाता मसूदा निवासी लक्ष्मी ने 19 मई 2025 को मांगलियावास थाने में रिपोर्ट दर्ज कराई थी। रिपोर्ट के अनुसार, उसका पति फतेह सिंह ट्रेलर लेकर कोटपूतली से ब्यावर की ओर आ रहा था, तभी तबीजी के पास पिकअप और मोटरसाइकिल पर सवार कुछ लोगों ने ट्रेलर रुकवाया और शिवराज, रोहित, सत्यनारायण समेत अन्य ने फतेह सिंह के साथ गंभीर मारपीट की।

एक जमीन को दो बार बेचने का आरोप

सुलताना, (निसं)। चिड़ावा निवासी जवाहरलाल गुप्ता के खिलाफ सुलताना थाने में एक जमीन को दो बार बेचने का मामला दर्ज करवाया गया है।

पूर्व सारणच हकीमुद्दीन के भाई इब्राहिम मुहम्मद हाजी व्यापारी ने थाने में लिखित रिपोर्ट दर्ज करवाई है कि चिड़ावा निवासी जवाहरलाल गुप्ता ने वर्ष 2000 में उसे और उसके भाई को अपनी जमीन बेची थी। इसके तीन साल बाद 2003 में इसी जमीन का शेष हिस्सा भी इब्राहिम को बेच दिया था, लेकिन पिछले साल जवाहरलाल गुप्ता

ने अपनी पूर्व में बेची गई जमीन का 187.88 वर्ग गज का प्लॉट बनवारी नाम के व्यक्ति को 29 अक्टूबर 2024 को फिर से बेच दिया, जबकि 20 जनवरी 2003 में जब जवाहरलाल गुप्ता ने अपनी जमीन में शेष रहे सभी आठ प्लॉट जब इब्राहिम को बेचे थे तो विक्रय पत्र में भी साफ अंकित था कि अब कोई जमीन शेष नहीं है। बावजूद इसके धोखाधड़ी से उसने जमीन हड़पने की नियत से 22 से 25 साल पहले बेची गई जमीन को फिर से बेच रहा है। पुलिस ने धोखाधड़ी की धाराओं में

मामला दर्ज कर जांच शुरू कर दी है। जानकारी के अनुसार जवाहरलाल गुप्ता व उसके पुत्र नवनीत गुप्ता, श्यामबिहारी गुप्ता तथा पत्नी सुशीला देवी समेत अन्य के खिलाफ फर्जी बयिवत तैयार कर जमीन हड़पने का मामला सूरजगढ़ थाने में भी दर्ज है। इस मामले में सूरजगढ़ पुलिस ने हाईकोर्ट की फटकार के बाद करीब डेढ़ महीने पहले गुजरात से जवाहरलाल गुप्ता के पुत्र नवनीत गुप्ता को गिरफ्तार किया था, जो अभी भी जेल में है। निचली कोर्ट में नवनीत गुप्ता की जमानत याचिका खारिज हो चुकी है।

सूरजगढ़ में दर्ज जमीन हड़पने की नियत से बनाई गई फर्जी बयिवत के मामले में जवाहरलाल गुप्ता का बेटा नवनीत डेढ़ महीने से जेल में है। तो पत्नी सुशीला देवी की अग्रिम जमानत एडीजे कोर्ट चिड़ावा ने खारिज कर दी थी। वहीं सूरजगढ़ थाने में दर्ज मामले में जवाहरलाल गुप्ता, उसके दोनों बेटों और पत्नी समेत परिवार के अन्य सदस्यों पर आरोप है। अभी जेल में बंद बेटे नवनीत की जमानत भी नहीं हो पाई है कि जवाहरलाल गुप्ता पर एक और मामला दर्ज हो गया है।

ब्लाइंड मर्डर का पर्दाफाश, हत्या के आरोपी पति-पत्नी गिरफ्तार

पावटा, (निसं)। विराटनगर थाना क्षेत्र की तेवड़ी घाटी में सोमवार शाम को पुलिस को एक अज्ञात व्यक्ति की लाश मिली थी। इस ब्लाइंड मर्डर के मामले में पुलिस ने 24 घंटे में अज्ञात मृतक की पहचान कर हत्या के आरोपी डालचंद (45) पुत्र देवाराम बलाई व रोशनी देवी (35) पत्नी डालचंद निवासी ग्राम गुढ़ा चुरानी थाना थानागाजी जिला अलवर को गिरफ्तार कर लिया। आरोपियों ने उधारी की रकम चुकाने से बचने के लिए प्रहलाद उर्फ राजू पुत्र मूलचंद हंसराज गौड़ को हत्या की थी।

जिला पुलिस अधीक्षक कोटपूतली बहरोड़ा राजन दुष्यंत ने बताया कि सोमवार शाम विराटनगर थाना क्षेत्र की तेवड़ी घाटी में मिले व्यक्ति के शव की घटना को गंभीरता से लेते हुए ब्लाइंड मर्डर की घटना के खुलासे व त्वरित कार्रवाई के लिए अतिरिक्त पुलिस अधीक्षक कोटपूतली वैभव शर्मा के निर्देशन व वृत्ताधिकारी विराट नगर शिप्रा राजावत के सुपरविजन एवं विराट नगर थाना प्रभारी सोहनलाल के नेतृत्व में गठित टीम द्वारा घटना स्थल का निरीक्षण करते हुए, आसूचना संकलन कर, सीसीटीवी फुटेजों को खंगालते हुए, साइबर तकनीकों का प्रयोग करते हुए पाया कि आरोपी डालचंद व उसकी पत्नी रोशनी देवी ग्राम गुढ़ा चुरानी थाना थानागाजी जिला अलवर में किराए पर दुकान लेकर टेलर का काम करते हैं, जिन्होंने अपने गांव के ही प्रहलाद उर्फ राजू पुत्र मूलचंद हंसराज गौड़ से कई बार में काफी रुपए उधार ले रखे थे।



हत्या के आरोपी दम्पती को पुलिस ने गिरफ्तार किया।

■ उधारी की रकम चुकाने से बचने के लिए पति-पत्नी ने पहाड़ी पर ले जाकर व्यक्ति की हत्या की थी

■ गले में पहने हुए तौलिये से गला घोट कर हत्या की वारदात को अंजाम दिया था, शव को जंगल में फेंक कर फरार हो गये थे

व प्रहलाद उर्फ राजू को सही मौका देखकर उसी के गले में पहने हुए तौलिये से गला घोट कर हत्या की वारदात को अंजाम दिया व जल्दबाजी में सबको पहाड़ियों पर झाड़ियों में धक्का देकर फरार हो गए। घटना की गंभीरता को देखते हुए मौके पर एमओबी व एफएसएल टीम को बुलाकर घटनास्थल का बारीकी से निरीक्षण किया गया। कस्बा विराटनगर के सीसीटीवी कैमरों के चेक किया गया। मौके पर मिली मोटरसाइकिल के आधार पर अज्ञात मृतक की शिनाख्त की गई। घटनास्थल के निरीक्षण से अज्ञात आरोपियों ने अज्ञात व्यक्ति की तेवड़ी घाटी की पहाड़ी में हत्या कर शव को छिपाकर मोटरसाइकिल को मौके पर छोड़कर फरार होना पाए जाने पर अज्ञात अभियुक्तों की गहनता से तलाश अनुसंधान शुरू किया गया।

विराटनगर थाना प्रभारी सोहन लाल ने बताया कि मृतक के पुत्र खेमचंद ने विराटनगर थाना पुलिस में मामला दर्ज करवाया कि मेरे पिताजी प्रहलाद उर्फ राजू पुत्र मूलचंद हंसराज गौड़ ग्राम गुढ़ा चुरानी थाना थानागाजी जिला अलवर पंडिता का काम करते हैं। पंडिताई का ही काम करने के लिए पांच जुलाई को मोटरसाइकिल से विराटनगर आए थे, जहां पांच जुलाई को पुलिस द्वारा सूचना मिली कि मेरे पिताजी की अज्ञात व्यक्तियों ने गला घोट कर हत्या कर लाश व मोटरसाइकिल को जंगल में पटक कर चले गए, जिस पर मामला दर्ज कर अनुसंधान प्रारंभ किया गया।

देश की पहली मोबाइल सर्जिकल रोबोटिक बस अजमेर पहुंची

अजमेर, (कासं)। देश की पहली मोबाइल सर्जिकल रोबोटिक बस मंगलवार को अजमेर पहुंची। यहां मेडिकल कॉलेज में मोबाइल रोबोटिक बस के तकनीकी कार्रमिकों द्वारा जेएलएन मेडिकल कॉलेज के डॉक्टर्स,

■ जेएलएन मेडिकल कॉलेज में रोबोटिक सर्जिकल का लाइव डेमो और प्रशिक्षण दिया

■ अजमेर से पहले मोबाइल सर्जिकल रोबोटिक बस जयपुर और जोधपुर में भी ट्रेनिंग दे चुकी है

मेडिकल स्टूडेंट्स सहित अन्य स्टाफ को लाइव डेमो और ट्रेनिंग के माध्यम से रोबोटिक सर्जिकल तकनीक का प्रशिक्षण दिया गया। जानकारी के अनुसार अजमेर से पहले यह बस जयपुर और जोधपुर में भी ट्रेनिंग दे चुकी



जेएलएन मेडिकल कॉलेज प्राचार्य डॉ. अनिल सामरिया ने रोबोटिक सर्जरी के तकनीक के बारे में जानकारी ली।

है। इस अवसर पर मेडिकल कॉलेज प्राचार्य डॉ. अनिल सामरिया, अस्पताल अधीक्षक डॉ. अरविंद खरे के साथ रोबोटिक सर्जिकल मशीन को तैयार करने वाले निजी कंपनी के प्रतिनिधि भी मौजूद रहे।

जेएलएन मेडिकल कॉलेज के प्राचार्य डॉ. अनिल सामरिया ने बताया

कि मोबाइल टैली रोबोटिक सर्जरी यूनिट मंगलवार को अजमेर पहुंची, कॉलेज पहुंचने पर बड़ी संख्या में डॉक्टर, छात्रों और नागरिकों ने आधुनिक तकनीक का अनुभव किया। इस अवसर पर जेएलएन मेडिकल कॉलेज में डॉक्टर्स, मेडिकल स्टूडेंट्स और अन्य स्टाफ को रोबोटिक

सर्जिकल तकनीक का लाइव डेमो और ट्रेनिंग भी दी गई। यह बस सिर्फ तकनीक का प्रदर्शन नहीं बल्कि डॉक्टर को मशकत करने और छात्रों को प्रेरित करने का प्रयास है। डॉ. सामरिया ने कहा कि इस प्रकार की आधुनिक तकनीक के माध्यम से कॉलेज के हमारे छात्रों और फैकल्टी के लिए विश्व स्तरीय स्वदेशी सर्जिकल रोबोट सिस्टम को देखने और समझने का अवसर मिला है। विशेष रूप से छात्रों के लिए अनुभव शैक्षिक और तकनीक खाई को बांटने में मददगार होगा। जल्दी जेएलएन अस्पताल में भी रोबोटिक सर्जरी शुरू होगी। इसे लेकर प्रयास किया जा रहे हैं।

डॉ. सामरिया ने कहा कि रोबोटिक सर्जरी को सर्जन रोबोट को उपयोग करके काम करता है। पहले सर्जरी के इंस्ट्रूमेंट डॉक्टर के हाथ में हुआ करते थे, लेकिन अब सभी इंस्ट्रूमेंट रोबोट के हाथ में होंगे, इसे अब सर्जन यूज कर सर्जरी कर सकेगा। उन्होंने कहा कि रोबोटिक सर्जरी से कई समस्याएं जो डॉक्टर और स्टाफ को आती थी, वह भी दूर होगी। पूर्ण सर्जरी में यह मरीज को लिए बेहतर है।

सीएनजी सप्लाई कंपनी एजीपी के साथ 1.06 करोड़ की धोखाधड़ी

■ पूर्व कर्मचारियों और दो अन्य ने 554 फर्जी बिलों से चपत लगाई

गया। कंपनी द्वारा अधिकृत रेट्रो फिटमेंट फैसिलिटेशन सेंटर्स द्वारा गाड़ी कन्वर्जन के बिल जारी किए जाते थे, जिन्हें वेरिफाई करने की जिम्मेदारी कंपनी के तत्कालीन सत्यापन अधिकारी युवराज सिंह सोलंकी की थी। बाद में कुछ संदेह होने पर कंपनी के अधिकारियों ने अंठरूनी स्तर पर छानबीन की। इसमें पता चला कि फरवरी 2024 में नवदुर्गा सीएनजी ऑटो गैस द्वारा जमा किए गए बिलों में से 554 फर्जी और डुप्लीकेट बिल हैं। इन बिल से कंपनी को 1 करोड़ 6 लाख 2 हजार रुपए का नुकसान हुआ। जांच में यह भी सामने आया कि युवराज सिंह सोलंकी ने जान-बूझकर फर्जी बिलों की स्वीकृति दी और अन्य आरएफसी का

बेटे की मौत का सदमा नहीं झेल सका पिता

भरतपुर, (निसं)। भरतपुर जिले के बयाना सदर थाना के नया नगला गांव में एक दिल दहला देने वाली घटना सामने आई है, जहां बेटे की मौत का गम न झेल पाने पर एक पिता ने आत्महत्या कर ली। 45 वर्षीय गोपी

गुर्जर ने खेत में एक पेड़ पर साफो से फंदा लगाकर फांसी लगा ली। परिवजन से गंभीर हालत में अस्पताल लेकर पहुंचे, लेकिन डॉक्टरों ने उसे मृत घोषित कर दिया। डॉक्टरों के अनुसार, गोपी की मौत अस्पताल लाने से पहले ही हो चुकी थी। घटना के बाद परिवजन बिना पोस्टमार्टम कराए शव को लेकर घर चले गए। जब तक पुलिस अस्पताल पहुंची, तब तक शव वहां से जा चुका था। थाना सदर पुलिस के अनुसार, मृतक गंगराज का आदी था और बीते छह महीने पहले उसके बेटे की सड़क हादसे में मौत हो गई थी। तभी से वह मानसिक तनाव में चल रहा था। एएसआई दामोदर शर्मा ने बताया कि परिवजन बिना सूचना के शव ले गए हैं। पुलिस पूरे मामले की जांच में जुटी हुई है।

आसाराम को हाईकोर्ट से फिर राहत मिली

राजस्थान हाईकोर्ट ने भी नौ जुलाई तक अंतरिम जमानत को बढ़ाया था। अब इसे एक बार फिर आगे बढ़ाया गया है। आसाराम इस बार गुरु पूर्णिमा पर दस जुलाई को जेल से बाहर होगा। हालांकि हाईकोर्ट ने पहले की सुनवाई में उसके भक्तों से नहीं मिलने की शर्त को जमानत में जोड़ा था। इसलिए उसके भक्तों से मिलने को संभावना कम है। राजस्थान हाईकोर्ट से एक पत्राचार को आंशिक राहत के रूप में नौ जुलाई तक की अंतरिम जमानत मिलने के बाद आसाराम जोधपुर आश्रम से निकल गया था।

आसाराम को हाईकोर्ट से फिर राहत मिली

जोधपुर, (कासं)। अपने ही आश्रम की नाबालिग छात्र से दुष्कर्म के आरोप में आजीवन कारावासी की सजा काटते आसाराम बापू को राजस्थान हाईकोर्ट ने एक बार फिर राहत प्रदान की है। हाईकोर्ट की डबल बैच ने आसाराम की अंतरिम जमानत की अवधि को बढ़ाकर 12 अगस्त तक कर दिया है। यह फैसला आसाराम बापू की ख्यात सेहत और इलाज के जरूरतों को ध्यान में रखते हुए लिया गया है। इससे पहले गुजरात हाईकोर्ट ने उन्हें सात जुलाई तक अंतरिम जमानत दी थी, जिसके बाद

प्रताप कॉलोनी में निर्माणाधीन एक मकान में मानसून में मछलियों को चोरी से लाकर बेचने की सूचना पर थाना पुलिस व मत्स्य विभाग की टीम ने छापेमारी कर मौके से 50 थर्माकोल के डिब्बों में बर्फ के साथ पैक की गई मछलियां बरामद की गईं, जिन्हें जल मछलियां मत्स्य विभाग को सौंप दी। इस कार्रवाई में प्रकरण दर्ज कर आरोपियों के खिलाफ प्रजनन अवधि में अवैध रूप से मछली आधेठ, अवैध संग्रहण व बिक्री किये जाने के विरुद्ध मत्स्य अधिनियम में प्रकरण पंजीबद्ध किया जाकर अनुसंधान जारी है।